



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 19-08-2023



ஜெயலலிதாவின் நாடகங்கள் 2

★ 1989 ஆம் ஆண்டு நடந்த தேர்தலில் தி.மு.க. ஆட்சி அமைந்தது. ஜானகி காலத்தைப் போலவே வன்முறையை உருவாக்கி, தி.மு.க. அரசையும் கலைக்க வைக்க ஜெயலலிதா நினைத்தார். அதனால் திட்டமிட்டு வன்முறை நாடகத்துக்கு ஒத்திகை பார்த்தார்.

1989 ஆம் ஆண்டு மார்ச் 25 ஆம் தேதி நீதி நிலை அறிக்கையைத் தாக்கல் செய்யும் முதலமைச்சர் கையில் இருந்து படஜெட் புத்தகத்தைப் பறிப்பதும், அவரைத் தாக்குவதும் ஜெயலலிதாவின் போயஸ் கார்டன் வீட்டில் போடப் பட்ட சதித் திட்டம் என்பதை, அப்போது அவருடன் இருந்த எஸ்.திருநாவுக்கரசர் பின்னர் ஒப்புக் கொண்டார். பிற்காலத்தில் சட்டமன்றத்திலேயே இந்தக் காட்சிகளை விவரித்து எஸ்.திருநாவுக்கரசர் பேசிப் பதிவு செய்துள்ளார். எனவே, 'ஜெயலலிதாவின் நாடகம் இது' என்பதில் துளியும் மக்களுக்குச் சந்தேகமில்லை.

சம்பவம் நடந்த அன்றே பேட்டி அளித்த முதலமைச்சர் கலைஞர் அவர்கள், 'அ.தி.மு.க.வினர் இன்று காலையில் இப்படித் திட்டமிட்டு இருப்பது எங்களுக்குத் தெரிய வந்தது. அதனால் சபையில் எது நடந்தாலும் தி.மு.க. உறுப்பினர்கள் அமைதியாக இருக்க வேண்டும் என்று கட்டளை யிட்டிருந்தேன்' என்று சொன்னார்கள். 'அரசாங்கத்தைக் கலைக்க நடந்த சதி' என்றே அனைத்து அரசியல் கட்சித் தலைவர்களும் பேட்டி அளித்தார்கள்.

★ இது மட்டுமல்ல; தன்னைக் கொலை செய்ய அன்றைய முதலமைச்சர் கலைஞர் அவர்கள் திட்டமிட்டதாகவும் பேட்டி அளித்தார் ஜெயலலிதா. "மருத்துவ மனைக்கு என்னைப் பார்க்க வருபவர்கள் கோவிலில் பிரசாதமாக சர்க்கரைப் பொங்கலும், கேசரியும் கொடுக்கிறார்கள். அதில் விஷம் இருக்கலாம் என்பதால் நான் எந்தப் பிரசாதத்தையும் சாப்பிடவில்லை" என்று பேட்டி நாடகம் நடத்தியவர்தான் ஜெயலலிதா. 1989 ஏப்ரல் 5 அன்று தமிழ்நாடு சட்டமன்றத்தில் உரிமை மீறல் பிரச்சினையாகவே கொண்டு வந்து விவாதம் நடந்தது.

★ 24.2.1990 அன்று அதிகாலை 5 மணிக்கு மீனம்பாக்கம் விமான நிலையம் அருகே ஜெயலலிதாவின் கார் மீது லாரி ஒன்று மோதியது. இது தற்செயலாக நடந்த விபத்து. பசுமாடு குறுக்கே வர, லாரியைத் திருப்பினார் லாரி டிரைவர். அது ஜெயலலிதாவின் காரில் மோதி விட்டது. ஆனால், அவரது காரை கருப்பு கார் ஒன்று பிளந்தொடர்ந்து வந்ததாகவும், வயர்லெஸ் மூலமாக ஒரு லாரிக்கு தகவல் சொல்லப்பட்டதாகவும், அந்த லாரி திடீரென வந்து ஜெயலலிதா காரை இரண்டு முறை மோதியதாகவும் கதை சொன்னார்கள். அந்த லாரியில் "உதயசூரியன்" வரையப்பட்டு இருந்தது என்று சொன்னது தான் ஹைலைட்.

இப்படி மோதும் நோக்கத்தோடு வந்ததாகச் சொல்லப்பட்ட டிரைவர் எங்கும் ஓடவில்லை. அங்கேயே வண்டியை நிறுத்திவிட்டு, வண்டிக்குப் பக்கத்திலேயே உட்கார்ந்து இருந்தார். கிளீனரும் அங்கேயே நின்று கொண்டிருந்தார். காரில் இருந்தது ஜெயலலிதா என்ற வி.சு.பி. என்பதால் டிரைவர் பயந்து போய்விட்டார். அந்த லாரி உரிமையாளருக்குத் தகவல் சொல்லி, அவரும் வந்துவிட்டார். மூவரும் அவர்களாகவே காவல் நிலையத்துக்கு வந்தார்கள். ஜெயலலிதாவின் தாக்குதல் பழி நாடகம், விடிவதற்குள் பல்லிளித்தது.

★ தி.மு.க. ஆட்சியைக் கலைக்க 'விடுதலைப்புலிகளுக்கும் தி.மு.க. அரசுக்கும் நேரடித் தொடர்பு' என்ற பொய்யைக் கிளப்பிக் கலைக்க வைத்தார் ஜெயலலிதா. அதற்காகவே அன்றைய பிரதமர் சந்திரசேகரை தனது வீட்டிற்கு அழைத்து விருந்து வைத்தார்.

★ ஆளுநர் சென்னா ரெட்டிக்கும் ஜெயலலிதாவுக்குமான மோதல் அனைவரும் அறிந்தது ஆகும். அரசியல் - ஈகோ மோதல் அது. அதற்கு ஜெயலலிதா சொன்ன காரணம்தான் அவரது நாடகத்தன்மை எந்த அளவுக்குப் போகும் என்பதற்கு உதாரணம். "ஆளுநரைச் சந்திப்பதற்காக ஆளுநர் மாளிகைக்குச் சென்ற என்னிடம் ஆளுநர் சென்னாரெட்டி தவறாக நடந்து கொள்ள முயன்றார்" என்றார் ஜெயலலிதா.

★ வளர்ப்பு மகன் சுதாகரன் திருமணத்தை பல கோடியில் நடத்திய ஜெயலலிதாதான் அவரை வளர்ப்பு மகனே இல்லை என்றார். 'வளர்ப்பு மகன் திருமணத்துக்கு நான் எதுவும் செலவு செய்ய வில்லை' என்று பெங்களுரு நீதிமன்றத்தில் சொன்னார் ஜெயலலிதா.

★ கிண்டியில் இருக்கும் பொதுத்துறை நிறுவனமான டான்சியை; தான் பங்குதாரராக இருக்கும் ஜெயா பள்ளிகேஷன்ஸ், சசி எண்டர்பிரைஸ்ஸுக்கு வாங்கினார். அரசு பதவியில் இருப்பவர் அரசு நிலத்தைப் பெறக் கூடாது என்பது விதி. வழக்கு வந்ததும், 'அதில் இருப்பது என்னுடைய கையெழுத்தே இல்லை' என்றார்.

★ 1996 தேர்தலில் படுதோல்வியை அடைந்தார் ஜெயலலிதா. அவரே தோற்றார். 'தேர்தல் தோல்விக்கு என்ன காரணம்?' என்று கேட்டு தொண்டர்களை கடிதம் எழுதச் சொன்னார். சசிகலா காரணம் என்று பலரும் கடிதம் எழுதினார்கள். உடனே சசிகலாவை நீக்குவதாக அறிவித்தார். 'சில தனிநபர்களை விட கட்சியின் எதிர்காலமே முக்கியம்' என்று அறிக்கை விட்டார். சசிகலா அப்போது சிறையில் இருந்தார். அவரை சிறைக்குள் சென்று பார்த்து விட்டு வந்துதான் இந்த நாடகத்தை அரங்கேற்றினார் ஜெயலலிதா.

1996 செப்டம்பரில் சசிகலாவை நீக்கி அறிக்கை விட்ட ஜெயலலிதா, 1997 ஜூலையில் அறிக்கை விடாமலேயே சேர்த்துக் கொண்டார். பத்து மாத நாடகம் முடிந்தது. சிறையில் இருந்து ஜாமீன் வாங்கிவிட்டு வெளியில் வந்த சசிகலா, நேராக போயஸ் கார்டன் வந்தார். அவரை வாசலில் நின்று தட்டு வைத்து ஆரத்தி காட்டி வரவேற்றார் ஜெயலலிதா.

★ தனக்கு எதிராக பெங்களூரில் உட்கார்ந்து பேசியதாக சசிகலா குடும்பத்தினர் அனைவரையும் 2012 இல் நீக்கினார் ஜெயலலிதா. மூன்றே மாதத்தில் சசிகலாவை மட்டும் போயஸ் கார்டனில் சேர்த்துக் கொண்டார் ஜெயலலிதா.

★ 1991 ஆம் ஆண்டு 2 கோடியாக இருந்த ஜெயலலிதாவின் சொத்து, ஐந்தே ஆண்டுகளில் 66 கோடியாக உயர்ந்ததுதான் அவர் மீதான சொத்துக் குவிப்பு வழக்கு ஆகும். பெங்களுரு நீதிமன்றம் ஜெயலலிதா, சசிகலா, இளவரசி, சுதாகரன் ஆகிய நால்வருக்கும் நான்காண்டுகள் சிறைத் தண்டனை விதித்தது. 'நான் மைசூர் மகாராஜா குடும்பத்தைச் சேர்ந்தவன். இவை பரம்பரைப் பணம்' என்று சொன்னார் ஜெயலலிதா.

★ 23 கிலோ தங்கம், 125 கிராம் வைரம், 1.16 கிலோ வெள்ளி ஆகியவை அவரது வீட்டில் இருந்து கைப்பற்றப்பட்டன. 'இவை எதுவும் தன் நகை அல்ல' என்றார். 'விசாரணை அதிகாரியான நல்லமநாயுடு, கொண்டுவந்து வைத்த நகை இது' என்று சொன்னவர்தான் ஜெயலலிதா.

★ 'சசிகலா, இளவரசி, சுதாகரன் ஆகியோர் போயஸ் கார்டன் வீட்டில் இருந்து என்ன செய்தார்கள் என்பது எனக்குத் தெரியாது' என்றும் சொன்னவர் ஜெயலலிதா. இதனை நீதிபதி ஏற்கவில்லை. 4 ஆண்டுகள் சிறைத் தண்டனையை உறுதிப்படுத்தினார்.

இப்படி மொத்தமாகவே நாடகங்களுக்கு மேல் நாடகங்கள் நடத்தியவர் தான் ஜெயலலிதா. எனவே, நிர்மலா சீதாராமன்கள் எச்சரிக்கையுடன் பேச வேண்டும். ஜெயலலிதாவைப் பற்றித் தெரிந்து கொள்ளாமல் பேச வேண்டாம்!

●●



முதலமைச்சர் மு.க.ஸ்டாலின் அவர்கள் நேற்று (18.8.2023) இராமநாதபுரம் மாவட்டம், மண்டபத்தில் நடைபெற்ற தமிழ்நாடு மாநிலத் தலைமை மீன்வள கூட்டுறவு இணையம் மற்றும் மீனவ சங்கங்கள் இணைந்து நடத்தும் மீனவர் நல மாநாடு மற்றும் 14,000 மீனவர் பயனாளிகளுக்கு ரூ.88.90 கோடி மதிப்பிலான அரசு நலத்திட்ட உதவிகள் வழங்கும் விழாவில், வருவாய் மற்றும் பேரிடர் மேலாண்மைத் துறையின் சார்பில் இராமநாதபுரம், இராமேஸ்வரம், கீழக்கரை, திருவாடானை, ஆர்.எஸ். மங்கலம் ஆகிய வட்டங்களைச் சேர்ந்த பயனாளிகளுக்கு இலவச வீட்டுமனைப் பட்டாக்களை வழங்கினார். இந்த விழாவில், நீர்வளத் துறை அமைச்சர் துரைமுருகன், மீன்வளம் மீனவர் நலத்துறை மற்றும் கால்நடை பராமரிப்புத் துறை அமைச்சர் அனிதா ஆர். ராதாகிருஷ்ணன், பிரபுத்தப்பட்டுர் நலத் துறை அமைச்சர் ஆர்.எஸ். ராஜகண்ணப்பன், அமைச்சர் பெருமக்கள், நாடாளுமன்ற உறுப்பினர்கள் கனிமொழி கருணாநிதி, கே.நவான்குனி, சட்டமன்ற உறுப்பினர்கள் காதர்பாட்சா முத்துராமலிங்கம், செ.முருகேசன், இராம. கருமாணிக்கம், தமிழ்நாடு மீன் வளர்ச்சிக் கழகத் தலைவர் ந.கௌதமன், கால்நடை பராமரிப்பு, பாஸ்வளம் மற்றும் மீன்வளம், மீனவர் நலத்துறை கூடுதல் தலைமைச் செயலாளர் மங்கத் ராம் சர்மா, மீன்வளத்துறை ஆணையர் டாக்டர் கே.எஸ். பழனிசாமி, இராமநாதபுரம் மாவட்ட ஆட்சித் தலைவர் பா.விஷ்ணு சந்திரன், உள்ளாட்சி அமைப்புகளின் பிரதிநிதிகள், மீனவ சங்கங்களின் தலைவர்கள் மற்றும் நிர்வாகிகள் மற்றும் அரசு உயர் அலுவலர்கள் கலந்து கொண்டனர்.

இந்திய முத்திரை சட்டத்தின்படி தமிழ்நாட்டில்

நிலங்களின் வழிகாட்டி மதிப்பை சீரமைக்க மதிப்பீட்டுக்குழு!

பதிவுத்துறை தலைவர் அறிவிப்பு!

சென்னை, ஆக.19- தமிழ்நாட்டில் வழிகாட்டி மதிப்புகள் விவசாய நிலங்களுக்கு ஏக்கரிலும், மனை நிலங்களுக்கு சதுரடி யிலும் நிர்ணயம் செய்யப்படுகிறது. இவ்வாறு நிர்ணயம் செய்யப்பட்ட வழிகாட்டி மதிப்புகள் பெரும்பாலான இடங்களில் வெளிச்சத்தை விட மிக மிக குறைவாக உள்ளன. எனவேதான் 01.04.2023 முதல் ஏக்கர் அளவு, அதாவது 08.06.2017 அன்று இருந்த வழிகாட்டி மதிப்பிற்கு மாற்றியமைக்கப்பட்டது.

மனையிடங்களின் வழிகாட்டி மதிப்பு மிக மிக குறைவாக இருந்ததால் வங்கிகளில் சொத்தின் மதிப்பிற்கு ஏற்றாற்போல் கடன் பெற முடியவில்லையென 27.07.2023 அன்று நடைபெற்ற பதிவுத்துறை கருத்துக் கேட்டி கூட்டத்தில் கட்டடம் கட்டி விற்போர் சங்கப் பிரதிநிதிகளும், மனைப்பிரிவு ஏற்படுத்தி விற்போர் சங்கப் பிரதிநிதிகளும் தெரிவித்தனர். எனவே, மனையிடங்களின் வழிகாட்டி மதிப்பு உயர்த்தப்பட வேண்டும் என்று ஏகமனதாக கோரிக்கை வைத்தனர். மேலும் விளைநில மதிப்பும் சில இடங்களில் மிக மிக குறைவாக உள்ளதாக தெரிவிக்கப்பட்டது.

இந்திய முத்திரைச்சட்டம் பிரிவு 47(AA)ன் படி பதிவுத்துறை தலைவர் தலைமையில் வழிகாட்டி மதிப்பை சீரமைக்க மைய மதிப்பீட்டுக்குழு அமைக்கப்பட்டுள்ளது. இக்குழுவில் ஆணையர் (நகர ஊரமைப்பு இயக்கம்), முதன்மை பொறியாளர் (கட்டடம்) பொதுப்பணித் துறை, இணை ஆணையர் (நில நிர்வாகம்), ஆணையர் (நகராட்சி நிர்வாகம்), இயக்குநர் (பேரூராட்சி), இயக்குநர், (ஊரக வளர்ச்சி), ஆணையர் (நில அளவை மற்றும் பதிவேடுகள்), பிரதிநிதி (சென்னை மாநகர வளர்ச்சி குழுமம்), துணை ஆணையர் (சென்னை மாநகராட்சி), பிரதிநிதி (வருமான வரித் துறை), முதன்மை பொறியாளர் (நீர்பாசனம்) பொதுப்பணித்துறை, கூடுதல் பதிவுத்துறை தலைவர் (வழிகாட்டி), பிரதிநிதி - (மதிப்பீட்டாளர் சங்கம்), பிரதிநிதி - (தமிழ்நாடு தொழில் மற்றும் வர்த்தக கூட்டமைப்பு) ஆகியோர் உறுப்பினர்களாக உள்ளனர்.

மைய மதிப்பீட்டுக்குழு 16.08.2023 அன்று கூடி இது குறித்து விவாச விவாதிக்கப்பட்டு அடுத்த மாநகராட்சி, நகராட்சி, இராமப்பகுதிகளில் உள்ள மனையிடங்களுக்கு குறைந்தபட்ச மதிப்பு நிர்ணயம் செய்யப்பட்டது.

இந்த குறைந்தபட்ச மதிப்பை விட குறைவாக கொண்டுள்ள தெரு/சர்வே எண்களுக்கு மட்டுமே இம் மதிப்பு மாற்றியமைக்கப்பட்டது. அனைத்து தெரு/

சர்வே எண்களுக்கும் வழிகாட்டி மதிப்பானது மாற்றியமைக்கப்படவில்லை. எனவே, ஒரு சில ஊடகங்களில் முன்னறிவிப்பின்றி வழிகாட்டி மதிப்பு உயர்த்தப்பட்டுள்ளது என்று வந்துள்ள செய்தி தவறான செய்தி ஆகும். தற்போது நிர்ணயிக்கப்பட்டுள்ள குறைந்தபட்ச வழிகாட்டி மதிப்பானது <http://tnreginet.gov.in> என்ற பதிவுத்துறையின் இணையதளத்தில் பொதுமக்களின் பார்வைக்காக மேலேற்றம் செய்யப்பட்டுள்ளது.

இவ்வாறு பதிவுத்துறை தலைவர் தெரிவித்துள்ளார்.

சென்னை தெற்கு மாவட்ட இளைஞர் அணி மாணவர் அணி, மருத்துவ அணி கலந்துரையாடல் கூட்டம்!

மாவட்டச் செயலாளர் - அமைச்சர் மா.சுப்பிரமணியன் அறிவிப்பு!

சென்னைதெற்குமாவட்டத்திற்கு உட்பட்ட இளைஞரணி, மாணவர் அணி, மருத்துவ அணி ஆகிய மூன்று அணிகளின் கலந்துரையாடல் கூட்டம், இன்று (19.08.2023 சனிக்கிழமை) மாலை 5.00 மணி அளவில், சைதை பஜார் சாலையில் உள்ள மாவட்டக் கழக அலுவலகத்தில் மாவட்ட அவைத் தலைவர் எஸ். குணசேகரன் தலைமையில் நடைபெறுகிறது.

பகுதிக் கழகச் செயலாளர்கள் மற்றும் ஒன்றியக் கழகச் செயலாளர்கள் பங்கேற்கும் இக்கூட்டத்தில், இளைஞர் அணி, மாணவர் அணி, மருத்துவ அணி ஆகிய அணிகளின் மாவட்ட அமைப்பாளர்கள், மாவட்ட துணை அமைப்பாளர்கள், இம்மூன்று அணிகளின் பகுதி அமைப்பாளர்கள் மற்றும் பகுதி துணை அமைப்பாளர்கள், பொறுப்புகளுக்கு விண்ணப்பித்து, நேர்காணலில் பங்கேற்ற கழகத் தோழர்கள் அனைவரும் தவறாமல் பங்கேற்குமாறு கேட்டுக்கொள்கிறேன்.

பொருள்: 'நீட தேர்வு விலக்கு'

அமைச்சர் மா.சுப்பிரமணியன்
செயலாளர், சென்னை தெற்கு மாவட்ட தி.மு.க.



மாணவர் அணி
Dr. கோ. ஹேமலதா M.A., M.Phil, M.C.
Dr. வே. ராஜராஜன் M.A., M.Phil, M.C.
மாணவர் அணி
20.08.2023, சூப்பிரதேசக் கிழமை
காலம் 9.00 - 10.30 மணி
இடம்
விஜய் டி. மூலம் M.C.
அண்ணாதுறை, சென்னை - 600 040.
(சுற்று நிர்வாகம் மற்றும் மருத்துவ அணி எதிர்)

பெருநகர் சென்னை மாநகராட்சி ஆளுங்கட்சி தலைவர்
சென்னை தெற்கு மாவட்ட, அண்ணாதுறை தெற்கு பகுதி கழக செயலாளர்
ந. இராமலிங்கம் M.C.
சுற்று அணி
இல்லைத் திருமண விழா
மண விழா தலைமையேற்று நடத்தி வைக்க வருகை தரும்
கழகத்தலைவர்-மாண்புமிகு தமிழ்நாடு முதலமைச்சர்
சுற்று அணி
கூடுதல் இணை அணி செயலாளர் - இணைத் தலைவர் விஜய் டி. மூலம் மற்றும் அண்ணாதுறை அமைச்சர்
மாண்புமிகு உதயநிதி ஸ்டாலின்
மற்ற அமைச்சர் பெருமக்களையும்
சுற்று அணி
சுற்று அணி
நே.சிற்றரசு M.A., M.Phil, M.C.
சென்னை தெற்கு மாவட்ட கழக செயலாளர்
M.K. மோகன் M.A.
தலைமை செயற்குழு உறுப்பினர்
கார்த்திக் மோகன்
மாநில தலைவர் தொழில் நுட்ப அணி துணை செயலாளர்
இரா. பொன்னுமங்கம் & **ஆதி கோ. முனி**
ஹிமா & **வி. ரமணி** & **ச. சிவசுப்பிரமணியன்** & **அ. ரமணி**
S.M. மோகன் & **அ. கோவிந்தன்** & **ச. கங்கையன்** & **ச. சண்முகம்**
ச. அனந்தமூர்த்தி & **ஆதி ரமணி** & **V.C. சிவசுப்பிரமணியன்** & **ச. சங்கர்**

எல்லா வளமும் பெற்று மணமாகும் வாழ்க!
சுற்று அணி
ந. அதியமான் M.C.
செயலாளர் - 105-வது வட்ட தி.மு.க.
105-வது வட்ட தி.மு.க.